

उपवासकाळ तिसरा रविवार



जर तुम्ही पश्चाताप केला
नाही तर तुम्हा सर्वांचा त्या
गालीलकरांसारखा नाश
होईल .

अंजिराचे झाड
अजून एक वर्ष
असू घा .

उपवासकाळ तिसरा रविवार - वाचने

निर्गम ३४१-८,१३-१५ : इस्त्राएली लोकांस मिसच्यांच्या हातातून सोडविण्यासाठी परमेश्वर मोशेला पाचारण करतो .

१ करिथ १०४१-६,१०-१२ : इस्त्राएली लोकांचे अरण्यातील जीवन आपल्याला उदाहरणादाखल झाले आहे . त्यांनी जसा वाईट गोष्टीचा लोभ धरला तसा आपण धरू नये .

लूक १३ ४१-९ : जर तुम्ही पश्चाताप केला नाही तर तुम्हा सर्वांचा त्या गालीलकरांसारखा नाश होईल .

अंजिराचे झाड अजून एक वर्ष असू घ्या .

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आमी आमच्या प्रभू
खिस्ताद्वारे करतो. आमेन.



प्रवेश गीत

धृ. मला गाऊ दे गीत प्रभूचे

प्रभुचा महिमा वर्ण दे

जाग मना फुंक तुतारी

आसमंत निनादू दे

जय प्रभू मंगल जयदेव

नाम प्रभूचे चिरंजिव

१. सुखावते मन माझे देवा

जेव्हा स्मरतो तुझ्या वैभवा

मुक्तिप्रदात्या मजला पावा

चरण तुझे मज वंदू दे

२. नाम महिमा तुझा गाया

प्रकाश तुझा जगि पसराया

तुझ्या कृपेची प्रेमक छाया

सदैव मजवर राहू दे

प्रतिसाद स्तोत्र

प्रतिसाद :

परमेश्वर कृपाळु व
प्रेमस्वरूप आहे .

प्रतिसाद स्तोत्र

प्रतिसाद :

परमेश्वर कृपाळू

अन् प्रेमस्वरूप आहे |

जयघोष

प्रभू म्हणतोः प्रायश्चित्त करा ।

स्वर्गराज्य आले जवळी ।

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकङ्गून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक.

अर्पण गीत

धृ. घे प्रभो पावन हे बलिदान

१. मम पापांच्या भरपाईस्तव

ख्रिस्ताचे बलिदान

२. उपकारांच्या राशी केल्या

त्यास्तव हे बलिदान



३ . काम कष्ट मम चिंता यांचे

ख्रिस्तासह बलिदान

४ . माझ्या जवळी दुजे न काही

करू कशाचे दान






ख्रिस्तशरीर स्वीकार गीत


धृ. तुजजवळ हे देवा
घईन आसरा

कितीही दुःख आले व त्रास झाला
नेहमी मी गाईन, तुजजवळ हे देवा
येऊ दे जवळी, माईया बापा



२. जरी रात्रिंदिवस,
आसवे गाळीन

कुसाला मी पाहून ते दुःख सोशीन
तो तुझा कूस येशू,
एकच आशा माझी
कठीण दुःखाच्या दच्यामध्ये



३ . जरी दुष्मन मला,
रोज त्रासवितील

आणि दोस्तदार माझी संगत सोडतील
तुझ्या मागे येशू माझाही कूस वाहीन
मरणापर्यंत तुझ्या जवळ राहीन

अंतिम गीत

- धृ. तुझ्या मरणात पाप्यांचे तारण
झाले उच्चाटन पापांचे ते
१. तुझ्या मरणात संताची उत्पत्ति
धर्माची प्रगती झाली खिस्ता
२. तुझ्या मरणात कांतीचा उगम
प्रीतीचा संगम किती गोड

*

- ३ . तुझ्या मरणात ध्येयाची पूर्तता
सारी अपूर्णता नष्ट झाली
- ४ . उनाड लेकरु म्हणे आर्जवून
तुझे ते मरण येवो मला

धर्मप्रांतीय उपासना व संगीत आयोग, वसई

